

केन्द्रीय माध्यमिक शिक्षा बोर्ड

(शिक्षा मंत्रालय, भारत सरकार के अधीन एक स्वायत्त संगठन)

CENTRAL BOARD OF SECONDARY EDUCATION

(An Autonomous Organisation under the Ministry of Education, Govt. of India)



सीबीएसई/डायरे.(एकेड)/2021

दिनांक: 05 जुलाई 2021

परिपत्र क्रमांक : एकेड-51/2021

सीबीएसई से संबद्ध सभी संस्थानों के प्रमुख

विषय: सत्र 2021-22 के लिए कक्षा दसवीं और बारहवीं की बोर्ड परीक्षा के लिए मूल्यांकन की विशेष योजना

कोविड 19 महामारी के कारण सीबीएसई के लगभग सभी स्कूलों को 2020-21 के शैक्षणिक सत्र के अधिकांश भाग को वर्चुअल मोड में आयोजित करना पड़ा। अप्रैल 2021 में दूसरी लहर के दौरान बोर्ड परीक्षाओं के आयोजन से जुड़े अत्यधिक जोखिम के कारण सीबीएसई को वर्ष 2021 की दसवीं और बारहवीं दोनों बोर्ड परीक्षाओं को रद्द करना पड़ा और परीक्षा परिणाम एक प्रामाणिक, विश्वसनीय, लचीला और वैध वैकल्पिक मूल्यांकन नीति के आधार पर घोषित किए जाने हैं। इसके अतिरिक्त, यदि स्थिति अव्यवहार्य बनी रही तो अधिगम उद्देश्यों के साथ-साथ शैक्षणिक सत्र 2021-22 की बोर्ड परीक्षाओं के संचालन हेतु भी वैकल्पिक तरीकों पर विचार-विमर्श करना अति आवश्यक है।

सीबीएसई ने सरकारी स्कूलों के साथ-साथ देश भर के निजी स्वतंत्र स्कूलों विशेष रूप से दूरदराज के ग्रामीण क्षेत्रों के स्कूलों के साथ हितधारक परामर्श भी आयोजित किया है और उनमें से अधिकांश ने पिछले वर्ष की भांति ऑनलाइन कक्षाओं के आयोजन हेतु कम समय मिलने की अनुमति मिलने के कारण पाठ्यक्रम को युक्तिसंगत बनाने के लिए अनुरोध किया है। बोर्ड ने विशेष रूप से आर्थिक रूप से कमजोर वर्ग के छात्रों और देश के दूर-दराज के क्षेत्रों में रहने वाले छात्रों के संबंध में इलेक्ट्रॉनिक उपकरणों की उपलब्धता, कनेक्टिविटी और ऑनलाइन शिक्षण की प्रभावशीलता और अन्य सामाजिक-आर्थिक मुद्दों से सम्बंधित विषयों पर भी विचार किया है। सीबीएसई द्वारा किए गए एक सर्वेक्षण में यह पता चला कि सत्र 2020-21 के लिए अधिसूचित तर्कसंगत पाठ्यक्रम स्कूलों के लिए पाठ्यक्रम को पूरा कराने में प्रभावी था और इससे शिक्षार्थियों को कम तनावपूर्ण तरीके से अधिगम के उद्देश्यों को प्राप्त करने में मदद मिली।

उपरोक्त पृष्ठभूमि और परीक्षा दक्षताओं और मूल अवधारणाओं आधारित, छात्र-केंद्रित, पारदर्शी, प्रौद्योगिकी-संचालित, और विभिन्न भविष्य के परिदृश्यों के लिए विकल्पों के अग्रिम प्रावधान के आधार पर निर्धारित अधिगम परिणामों का आकलन करने पर बोर्ड के निरंतर ध्यान के अनुरूप कक्षा दसवीं और बारहवीं 2021-22 के शैक्षणिक सत्र के लिए निम्नलिखित योजनाएं शुरू की गई हैं।

‘शिक्षा सदन’, ,17 राऊज़ एवेन्यू, इंस्टीट्यूशनल एरिया, नई दिल्ली-110002

‘Shiksha Sadan’, 17, Rouse Avenue, Institutional Area, New Delhi – 110002



केन्द्रीय माध्यमिक शिक्षा बोर्ड

(शिक्षा मंत्रालय, भारत सरकार के अधीन एक स्वायत्त संगठन)

CENTRAL BOARD OF SECONDARY EDUCATION

(An Autonomous Organisation under the Ministry of Education, Govt. of India)



2. 2021-22 के लिए विशेष योजना

A. प्रत्येक सत्र में लगभग 50% पाठ्यक्रम के साथ शैक्षणिक सत्र को 2 सत्रों में विभाजित किया जाएगा:

शैक्षणिक सत्र 2021-22 के पाठ्यक्रम को विषय विशेषज्ञों द्वारा अवधारणाओं और विषयों के परस्पर संबंध को देखते हुए एक व्यवस्थित दृष्टिकोण का पालन करते हुए 2 सत्रों में विभाजित किया जाएगा और बोर्ड प्रत्येक सत्र के अंत में द्विभाजित पाठ्यक्रम के आधार पर परीक्षाओं का संचालन करेगा। ऐसा शैक्षणिक सत्र के अंत में दसवीं और बारहवीं कक्षाओं की परीक्षाएं आयोजित करने की संभावनाएं बढ़ाने के लिए किया जा रहा है।

B. पिछले शैक्षणिक सत्र की भांति बोर्ड परीक्षा 2021-22 के पाठ्यक्रम को युक्तिसंगत बनाने हेतु जुलाई 2021 में अधिसूचित किया जाएगा। स्कूल शैक्षणिक कार्य-विवरण के लिए बोर्ड द्वारा दिनांक 31 मार्च 2021 को फा.1001/सीबीएसई-एकेड/कुरिकुलम/2021 के माध्यम से जारी किए गए पाठ्यक्रम का अनुसरण करेंगे। पाठ्यक्रम के संचालन के लिए स्कूल एनसीईआरटी के वैकल्पिक शैक्षणिक कैलेंडर का भी उपयोग करेंगे।

C. अंकों का उचित वितरण सुनिश्चित करने के लिए बोर्ड द्वारा घोषित दिशा-निर्देशों और मॉडरेशन नीति के अनुसार आंतरिक मूल्यांकन/प्राैक्टिकल/प्रोजेक्ट कार्य को अधिक विश्वसनीय और वैध बनाने का प्रयास किया जाएगा।

3. पाठ्यक्रम कार्य विवरण की विस्तृत सूचना

- जब तक प्राधिकारी स्कूलों में व्यक्तिगत रूप से शिक्षण की अनुमति नहीं देते तब तक स्कूल दूरस्थ मोड में पढ़ाना जारी रखेंगे।
- कक्षा IX-X: आंतरिक मूल्यांकन (सम्पूर्ण वर्ष - सत्र I और II के अतिरिक्त) में 3 आवधिक परीक्षा, छात्र संवर्धन, पोर्टफोलियो और प्रयोगात्मक कार्य/वाक्-श्रवण गतिविधियाँ/परियोजना शामिल होंगी।
- कक्षा XI-XII: आंतरिक मूल्यांकन (सम्पूर्ण वर्ष - सत्र I और II के अतिरिक्त) में विषय अंत या खंड परीक्षा/अन्वेषी गतिविधियाँ/प्राैक्टिकल/परियोजनाएं शामिल होंगी।
- वर्ष भर में किए गए सभी मूल्यांकन के लिए स्कूल, छात्र का प्रोफाइल तैयार करेंगे और साक्ष्यों को डिजिटल प्रारूप में सुरक्षित रखेंगे।
- सीबीएसई स्कूलों को सीबीएसई आईटी प्लेटफॉर्म पर आंतरिक मूल्यांकन के अंक अपलोड करने की सुविधा प्रदान करेगा।
- सत्र 2021-22 के लिए टर्मवाइज पाठ्यक्रम विभाजन के साथ सभी विषयों के लिए आंतरिक मूल्यांकन के लिए दिशानिर्देश भी जारी किए जाएंगे। बोर्ड अधिक विश्वसनीय और वैध आंतरिक मूल्यांकन के लिए नमूना मूल्यांकन, प्रश्न बैंक, शिक्षक प्रशिक्षण आदि जैसे अतिरिक्त संसाधन भी



'शिक्षा सदन', ,17 राऊज़ एवेन्यू, इंस्टीटूशनल एरिया, नई दिल्ली-110002
'Shiksha Sadan', 17, Rouse Avenue, Institutional Area, New Delhi – 110002



केन्द्रीय माध्यमिक शिक्षा बोर्ड

(शिक्षा मंत्रालय, भारत सरकार के अधीन एक स्वायत्त संगठन)

CENTRAL BOARD OF SECONDARY EDUCATION

(An Autonomous Organisation under the Ministry of Education, Govt. of India)



प्रदान करेगा।

4. सत्र I परीक्षा :

- प्रथम सत्र के अंत में, बोर्ड देश और विदेश के विभिन्न भागों में स्थित स्कूलों के लिए 4-8 सप्ताह की विंडो अवधि के साथ नवंबर-दिसंबर 2021 के बीच लचीली समय-सारणी में परीक्षा का आयोजन करेगा। परीक्षाओं के संचालन की तिथियां बाद में अधिसूचित की जाएंगी।
- प्रश्न पत्र में बहुविकल्पीय प्रश्न (एमसीक्यू) होंगे जिसमें केस-आधारित बहुविकल्पीय प्रश्न और अभिकथन-तर्क आधारित बहुविकल्पीय प्रश्न सम्मिलित होंगे। परीक्षा की अवधि 90 मिनट होगी और इसमें केवल सत्र I (अर्थात पूरे पाठ्यक्रम का लगभग 50%) के युक्तिसंगत पाठ्यक्रम को शामिल किया जाएगा।
- सीबीएसई द्वारा प्रश्न पत्र, अंकन योजना के साथ स्कूलों को भेजे जाएंगे।
- परीक्षाएं सीबीएसई द्वारा नियुक्त बाहरी केंद्र अधीक्षकों और पर्यवेक्षकों की देखरेख में आयोजित की जाएंगी।
- छात्रों की प्रतिक्रियाओं को ओएमआर शीट पर दर्ज किया जाएगा, जिसे स्कैन करने के बाद सीधे सीबीएसई पोर्टल पर अपलोड किया जा सकता है या वैकल्पिक रूप से मूल्यांकन किया जा सकता है और प्राप्त अंकों को उसी दिन स्कूल द्वारा अपलोड किया जाएगा। इस संबंध में अंतिम निर्देश बोर्ड की परीक्षा इकाई द्वारा स्कूलों को अवगत करा दिया जाएगा।
- सत्र I परीक्षा के अंक छात्रों के अंतिम समग्र स्कोर में जुड़ेंगे।

5. सत्र II परीक्षा/वर्षांत परीक्षा

- द्वितीय सत्र के अंत में, बोर्ड केवल सत्र II या वर्षांत परीक्षा, सत्र II के तर्कसंगत पाठ्यक्रम के आधार पर आयोजित करेगा। (अर्थात पूरे पाठ्यक्रम का लगभग 50%)
- यह परीक्षा बोर्ड द्वारा निर्धारित परीक्षा केंद्रों पर मार्च-अप्रैल 2022 के आसपास आयोजित की जाएगी।
- प्रश्नपत्र की अवधि 2 घंटे की होगी और इसमें विभिन्न प्रकार के प्रश्न सम्मिलित होंगे (केस-आधारित/स्थिति आधारित, खुले अंत-लघु उत्तर/ दीर्घ प्रकार के उत्तर)।
- यदि स्थिति सामान्य वर्णनात्मक परीक्षा के लिए अनुकूल नहीं है तो सत्र II के अंत में भी 90 मिनट की बहुविकल्पीय प्रश्न आधारित परीक्षा आयोजित की जाएगी।
- सत्र II परीक्षा के अंक अंतिम समग्र स्कोर में जुड़ेंगे।

6. विभिन्न परिस्थितियों के अनुसार मूल्यांकन/परीक्षा

- A. यदि महामारी की स्थिति में सुधार होता है और छात्र परीक्षा देने के लिए स्कूलों या केंद्रों में आने में सक्षम होते हैं।



‘शिक्षा सदन’, ,17 राऊज़ एवेन्यू, इंस्टीटूशनल एरिया, नई दिल्ली-110002

‘Shiksha Sadan’, 17, Rouse Avenue, Institutional Area, New Delhi – 110002



केन्द्रीय माध्यमिक शिक्षा बोर्ड

(शिक्षा मंत्रालय, भारत सरकार के अधीन एक स्वायत्त संगठन)

CENTRAL BOARD OF SECONDARY EDUCATION

(An Autonomous Organisation under the Ministry of Education, Govt. of India)



बोर्ड द्वारा स्कूलों/केंद्रों पर सत्र I और सत्र II की परीक्षाएं आयोजित की जाएंगी और दोनों परीक्षाओं के बीच सैद्धांतिक अंक समान रूप से विभाजित किए जाएंगे।

B. महामारी की स्थिति में नवंबर-दिसंबर 2021 के दौरान स्कूलों को पूरी तरह से बंद कर दिया जाता है, लेकिन सत्र II की परीक्षाएं स्कूलों या केंद्रों पर आयोजित की जाती है।


सत्र I बहुविकल्पीय प्रश्न आधारित परीक्षाएं छात्रों द्वारा घर से ऑनलाइन/ऑफलाइन मोड में दी जाएंगी - इस मामले में, अंतिम स्कोर के लिए इस परीक्षा का भारांक कम हो जाएगा और अंतिम परिणाम की घोषणा के लिए सत्र II परीक्षा का भारांक बढ़ जाएगा।

C. महामारी की स्थिति में मार्च-अप्रैल 2022 के दौरान स्कूलों को पूरी तरह से बंद कर दिया जाता है, लेकिन सत्र I परीक्षा स्कूलों या केंद्रों पर आयोजित की जाती है।

परीक्षा परिणाम, सत्र I की बहुविकल्पिक आधारित परीक्षा और आंतरिक मूल्यांकन पर छात्रों के प्रदर्शन पर आधारित होंगे। बोर्ड द्वारा आयोजित सत्र I परीक्षा के अंकों का भारांक अभ्यर्थियों के वर्षांत के परीक्षा परिणाम प्रदान करने के लिए बढ़ाया जाएगा।

D. महामारी की स्थिति में स्कूलों को पूरी तरह से बंद कर दिया जाता है और बोर्ड द्वारा आयोजित सत्र I और II की परीक्षा शैक्षिक सत्र 2021-22 में अभ्यर्थियों द्वारा घर से दी जाती है।

परिणामों की गणना आंतरिक मूल्यांकन/प्राैक्टिकल/प्रोजेक्ट वर्क और थ्योरी के अंकों के आधार पर की जाएगी, जो अभ्यर्थी द्वारा दसवीं/बारहवीं कक्षा में घर से ली गई परीक्षा के मूल्यांकन की वैधता और विश्वसनीयता सुनिश्चित करने के लिए मॉडरेशन या अन्य उपायों के अधीन होगी। उपरोक्त सभी मामलों में, आंतरिक मूल्यांकन और गृह आधारित परीक्षाओं की अखंडता सुनिश्चित करने के लिए छात्रों के अंकों के डेटा का विश्लेषण किया जाएगा।


डा. जोसफ इमानुबल
निदेशक (शैक्षणिक)

नीचे उल्लिखित सभी निदेशालयों, संगठनों और संस्थानों के प्रमुखों को उनके अधिकार क्षेत्र के अंतर्गत सभी विद्यालयों को सूचना प्रसारित करने के अनुरोध के साथ प्रति।

1. आयुक्त, केन्द्रीय विद्यालय संगठन, 18-संस्थागत क्षेत्र, शहीद जीत सिंह मार्ग, नई दिल्ली-16
2. आयुक्त, नवोदय विद्यालय समिति, बी -15, सेक्टर -62, इंस्टीटूशनल एरिया, नोएडा-201309
3. शिक्षा निदेशक, शिक्षा निदेशालय, दिल्ली सरकार, पुराना सचिवालय, दिल्ली -110 054
4. लोक निर्देश निदेशक (विद्यालय), संघ राज्य क्षेत्र सचिवालय, सेक्टर 9, चंडीगढ़-160017
5. शिक्षा निदेशक, सिक्किम सरकार, गंगटोक, सिक्किम -737101
6. स्कूल शिक्षा निदेशक, अरुणाचल प्रदेश सरकार, ईटानगर -791 111

'शिक्षा सदन', ,17 राऊज़ एवेन्यू, इंस्टीटूशनल एरिया, नई दिल्ली-110002

'Shiksha Sadan', 17, Rouse Avenue, Institutional Area, New Delhi – 110002



केन्द्रीय माध्यमिक शिक्षा बोर्ड

(शिक्षा मंत्रालय, भारत सरकार के अधीन एक स्वायत्त संगठन)

CENTRAL BOARD OF SECONDARY EDUCATION

(An Autonomous Organisation under the Ministry of Education, Govt. of India)



7. शिक्षा निदेशक, अंडमान एवं निकोबार द्वीप समूह सरकार, पोर्ट ब्लेयर - 744101
8. शिक्षा निदेशक, एस.आई.ई., सीबीएसई प्रकोष्ठ, वीआईपी रोड, जंगल घाट, पी.ओ. 744103 अंडमान एवं निकोबार द्वीप समूह
9. निदेशक, केंद्रीय तिब्बतन स्कूल प्रशासन, ईएसएस ईएसएस प्लाजा, सामुदायिक केंद्र, सेक्टर 3, रोहिणी
10. सैन्य शिक्षा के अतिरिक्त महानिदेशक, ए-विंग, सेना भवन, डीएचक्यू, पीओ, नई दिल्ली -110001
11. सचिव एडब्ल्यूईएस, रक्षा मंत्रालय (सेना) का एकीकृत मुख्यालय, एफडीआरसी बिल्डिंग नंबर 202, शंकर विहार (ए पी एस के पास), दिल्ली कैंट -110010।
12. सीबीएसई के सभी क्षेत्रीय निदेशक / क्षेत्रीय अधिकारी इस परिपत्र को अपने-अपने क्षेत्रों के बोर्ड के संबद्ध स्कूलों के प्रमुखों को भेजने के अनुरोध के साथ।
13. सभी संयुक्त सचिव / उप सचिव / सहायक सचिव / विश्लेषक, सीबीएसई
14. सभी प्रमुखों/ प्रभारियों, उत्कृष्टता केंद्र, सीबीएसई
15. प्रभारी आईटी एकक को सीबीएसई शैक्षणिक वेबसाइट पर इस परिपत्र को उपलब्ध कराने के अनुरोध के साथ
16. प्रभारी, पुस्तकालय
17. प्रमुख (मीडिया और जन संपर्क), सीबीएसई
18. अध्यक्ष, सीबीएसई के उप सचिव
19. सचिव, सीबीएसई के वरिष्ठ निजी सचिव
20. निदेशक (शैक्षणिक), सीबीएसई के वरिष्ठ निजी सचिव
21. निदेशक (सूचना प्रद्योगिकी), सीबीएसई के वरिष्ठ निजी सचिव
22. परीक्षा नियंत्रक, सीबीएसई के वरिष्ठ निजी सचिव
23. निदेशक (कौशल शिक्षा एवं प्रशिक्षण), सीबीएसई के वरिष्ठ निजी सचिव
24. निदेशक (व्यावसायिक परीक्षा), सीबीएसई के वरिष्ठ निजी सचिव
25. निदेशक (सीटीईटी), सीबीएसई के वरिष्ठ निजी सचिव
26. निदेशक (एडुसेट), सीबीएसई के वरिष्ठ निजी सचिव
27. रिकॉर्ड मिसिल

निदेशक (शैक्षणिक)



'शिक्षा सदन', 17 राऊज़ एवेन्यू, इंस्टीटूशनल एरिया, नई दिल्ली-110002
'Shiksha Sadan', 17, Rouse Avenue, Institutional Area, New Delhi – 110002

